



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

រាជរដ្ឋាភិបាលកម្ពុជា  
លេខ ២៧៧៤.ស.ស

**សេចក្តីសម្រេច**  
**ស្តីពី**

**ការបង្កើតគណៈកម្មាធិការជាតិ សំរេចសំរួលបរិស្ថានតំបន់ឆ្នេរសមុទ្រ**

\*\*\*\*\*

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យ ចុះថ្ងៃទី០១ ខែវិច្ឆិកា ឆ្នាំ១៩៩៣ ស្តីពីការបង្កើតនិងកំណត់តំបន់ការពារធម្មជាតិ
- បានឃើញព្រះរាជក្រមលេខ នស/រកម/១២៩៦/៣៦ ចុះថ្ងៃទី ២៤ ខែធ្នូ ឆ្នាំ១៩៩៦ ដែលប្រកាសអោយប្រើច្បាប់ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ
- បានឃើញព្រះរាជក្រមលេខ នស/រកម/០១៩៦/២១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសអោយ ប្រើច្បាប់ស្តីពីការបង្កើតក្រសួងបរិស្ថាន
- បានឃើញអនុក្រឹត្យលេខ ៥៧ អនក្រ-បក ចុះថ្ងៃទី ២៥ ខែកញ្ញា ឆ្នាំ១៩៩៧ ស្តីពីការរៀបចំ និងការប្រព្រឹត្តទៅនៃក្រសួងបរិស្ថាន
- តាមសំណើរបស់រដ្ឋមន្ត្រីក្រសួងបរិស្ថាន

សំ ៤ ៖ ប

ប្រការ ១.-

បង្កើតគណៈកម្មាធិការជាតិសំរាប់សំរួលបរិស្ថានតំបន់ឆ្នេរសមុទ្រ ដែលហៅថា គ.ជ.ស.ឆ ដើម្បីសំរាប់សំរួល ការងារគ្រប់គ្រងតំបន់ឆ្នេរសមុទ្រ ការពារបរិស្ថាន និងធនធានធម្មជាតិនៅតំបន់ឆ្នេរសមុទ្រ ក្នុងទិសដៅលើកកម្ពស់កម្រិត ជីវភាពរបស់ប្រជាជនដែលរស់នៅក្នុងតំបន់ឆ្នេរសមុទ្រ តាមរយៈការប្រើប្រាស់ និងការអភិវឌ្ឍន៍តំបន់ឆ្នេរប្រកបដោយ និរន្តរភាពនៅកម្ពុជា ។

ប្រការ ២.-

តំបន់ឆ្នេរសមុទ្ររួមមាន : ខេត្តកំពត ខេត្តកោះកុង ក្រុងព្រះសីហនុ និងក្រុងកែប ដោយរួមបញ្ចូលបូរណភាព ដែនសមុទ្រ ដែលលាតសន្ធឹងដល់ព្រំដែនតំបន់សេដ្ឋកិច្ចផ្ដាច់មុខ (EEZ) របស់ព្រះរាជាណាចក្រកម្ពុជា ។

ប្រការ ៣.-

គ.ជ.ស.ឆ មានសមាសភាពដូចខាងក្រោម :

- |  |                           |
|--|---------------------------|
| ១ - រដ្ឋមន្ត្រីក្រសួងបរិស្ថាន                              | ប្រធាន                    |
| ២ - រដ្ឋលេខាធិការក្រសួងបរិស្ថាន                            | ១រូប អនុប្រធានអចិន្ត្រៃយ៍ |
| ៣ - អនុរដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ   | ១រូប អនុប្រធាន            |
| ៤ - អនុរដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ | ១រូប អនុប្រធាន            |
| ៥ - អនុរដ្ឋលេខាធិការក្រសួងទេសចរណ៍                          | ១រូប សមាជិក               |
| ៦ - អនុរដ្ឋលេខាធិការក្រសួងអភិវឌ្ឍន៍ជនបទ                    | ១រូប សមាជិក               |
| ៧ - អនុរដ្ឋលេខាធិការក្រសួងកិច្ចការនារី និងអតីតយុទ្ធជន      | ១រូប សមាជិក               |
| ៨ - អនុរដ្ឋលេខាធិការក្រសួងផែនការ                           | ១រូប សមាជិក               |
| ៩ - អនុរដ្ឋលេខាធិការក្រសួងសាធារណការ និងដឹកជញ្ជូន           | ១រូប សមាជិក               |
| ១០ - អនុរដ្ឋលេខាធិការក្រសួងឧស្សាហកម្ម រ៉ែ និងថាមពល         | ១រូប សមាជិក               |
| ១១ - អនុរដ្ឋលេខាធិការក្រសួងធនធានទឹក និងឧតុនិយម             | ១រូប សមាជិក               |
| ១២ - អនុរដ្ឋលេខាធិការក្រសួងមហាផ្ទៃ                         | ១រូប សមាជិក               |
| ១៣ - អនុរដ្ឋលេខាធិការក្រសួងការពារជាតិ                      | ១រូប សមាជិក               |

១៤ - អគ្គលេខាធិការអាជ្ញាធរជាតិប្រុងកាត	សមាជិក
១៥ - អគ្គលេខាធិការរងក្រុមប្រឹក្សាអភិវឌ្ឍន៍កម្ពុជា	១រូប សមាជិក
១៦ - អភិបាលខេត្តកំពត	សមាជិក
១៧ - ប្រតិភូរាជរដ្ឋាភិបាលក្រុងកែប	សមាជិក
១៨ - អភិបាលក្រុងព្រះសីហនុ	សមាជិក
១៩ - អភិបាលខេត្តកោះកុង	សមាជិក

#### ប្រការ ៤.-

**គ.ជ.ស.ន** មានតួនាទី និងភារៈកិច្ចដូចខាងក្រោម ៖

- សំរបស់រូលជាមួយស្ថាប័នជាតិ តំបន់ និងអ្នកផ្តល់ជំនួយ ដើម្បីដោះស្រាយបញ្ហាផ្សេងៗនៅតំបន់ឆ្នេរសមុទ្រ
- ពិនិត្យ និងផ្តល់យោបល់ជូនស្ថាប័នរាជរដ្ឋាភិបាល ដោយតំរូវឱ្យសម្រេចយោបាយ ផែនការ ក្របខ័ណ្ឌច្បាប់ ដែលពាក់ព័ន្ធនឹងការគ្រប់គ្រងតំបន់ឆ្នេរសមុទ្រ អោយស្របទៅនឹងអាទិភាពអភិវឌ្ឍន៍ជាតិ អនុសញ្ញា និងច្បាប់អន្តរ ជាតិផ្សេងៗ ដែលទាក់ទងក្នុងការគ្រប់គ្រងតំបន់ឆ្នេរ
- រៀបចំរបាយការណ៍ប្រចាំឆ្នាំ ស្តីពីសកម្មភាព និងលទ្ធផល ព្រមទាំងផ្តល់យោបល់ជាអនុសាសន៍នានា ដើម្បីធ្វើជូនរាជរដ្ឋាភិបាល
- ផ្តល់យោបល់ និងណែនាំដល់ការអនុវត្តគ្រប់គំរោងតំបន់ឆ្នេរសមុទ្រ
- ស្វែងរកជំនួយបច្ចេកទេស និងថវិកា សំរាប់ទ្រទ្រង់ដល់ដំណើរការរបស់ **គ.ជ.ស.ន**
- ទទួលភារៈកិច្ចផ្សេងៗទៀតតាមសំណូមពររបស់រាជរដ្ឋាភិបាល ។

#### ប្រការ ៥.-

**គ.ជ.ស.ន** ប្រើប្រាស់ផ្នែកសំរបស់រូលតំបន់ឆ្នេរសមុទ្រនៃក្រសួងបរិស្ថាន ជាលេខាធិការដ្ឋានដែលមានទីតាំងនៅក្នុងក្រសួងបរិស្ថាន និងមានសិទ្ធិប្រើប្រាស់ត្រារបស់ក្រសួងបរិស្ថាន ។

**គ.ជ.ស.ន** អាចបង្កើតក្រុមបច្ចេកទេសជាតិ ដែលមានសមាសភាពជាមន្ត្រីមានក្របខ័ណ្ឌរដ្ឋ ជាជំនួយការ ដើម្បីអនុវត្តតាមតំរូវការ ភារៈកិច្ច ដូចមានចែងក្នុងមាត្រា ៤ នៃសេចក្តីសំរេចនេះ ។

**គ.ជ.ស.ន** អាចមានទីប្រឹក្សាជាតិ និងអន្តរជាតិមួយចំនួន ដែលមានសមាសភាពជាអ្នកជំនាញ ដើម្បីជួយទ្រទ្រង់លេខាធិការដ្ឋាន ។

**ប្រការ ៦.-**

- គ.ជ.ស.ន ត្រូវជួបប្រជុំយ៉ាងតិចម្តងក្នុងមួយត្រីមាស តាមការអញ្ជើញរបស់ប្រធាន
- សមាជិកណាដែលមិនអាចមកចូលរួមប្រជុំបាន អាចចាត់តាំងតំណាងអោយចូលរួមប្រជុំជំនួសបាន ។

**ប្រការ ៧.-**

លេខាធិការដ្ឋានរបស់ គ.ជ.ស.ន ត្រូវបំពេញភារកិច្ចតាមការកំណត់របស់ គ.ជ.ស.ន ។ លេខាធិការដ្ឋាន ដឹកនាំដោយលេខាធិការមួយរូប និងបុគ្គលិកមានស្រាប់របស់ផ្នែកសំរាប់សំរួលតំបន់ឆ្នេរសមុទ្រនៃក្រសួងបរិស្ថាន ។

**ប្រការ ៨.-**

គ.ជ.ស.ច ត្រូវបង្កើតក្រុមការងារខេត្ត-ក្រុង ដែលមានសមាសភាពដូចតទៅ :

- |      |  |                      |
|------|--|----------------------|
| ១ -  | អភិបាលខេត្ត-ក្រុង                            | ប្រធាន               |
| ២ -  | ប្រធានមន្ទីរបរិស្ថាន                         | អនុប្រធានអចិន្ត្រៃយ៍ |
| ៣ -  | ប្រធានមន្ទីរកសិកម្ម រុក្ខាប្រមាញ់ និងនេសាទ   | អនុប្រធាន            |
| ៤ -  | ប្រធានមន្ទីររៀបចំដែនដី នគរូបនីយកម្ម និងសំណង់ | អនុប្រធាន            |
| ៥ -  | ប្រធានមន្ទីរទេសចរណ៍                          | សមាជិក               |
| ៦ -  | ប្រធានមន្ទីរអភិវឌ្ឍន៍ជនបទ                    | សមាជិក               |
| ៧ -  | ប្រធានមន្ទីរកិច្ចការនារី និងអតីតយុទ្ធជន      | សមាជិក               |
| ៨ -  | ប្រធានមន្ទីរផែនការ                           | សមាជិក               |
| ៩ -  | ប្រធានមន្ទីរសាធារណការ និងដឹកជញ្ជូន           | សមាជិក               |
| ១០ - | ប្រធានមន្ទីរឧស្សាហកម្ម រ៉ែ និងថាមពល          | សមាជិក               |
| ១១ - | ប្រធានមន្ទីរធនធានទឹក និងឧតុនិយម              | សមាជិក               |
| ១២ - | ប្រធានស្នងការនគរបាល                          | សមាជិក               |
| ១៣ - | មេបញ្ជាការកងរាជអាវុធហត្ថ                     | សមាជិក               |
| ១៤ - | មេបញ្ជាការកងនាវាចរប្រចាំខេត្ត-ក្រុង          | សមាជិក               |

**ប្រការ ៩.-**

ក្រុមការងារខេត្ត-ក្រុង មានតួនាទី និងភារៈកិច្ចដូចខាងក្រោម ៖

- រៀបចំសកម្មភាពអាទិភាព ដើម្បីគ្រប់គ្រងបរិស្ថានតំបន់ឆ្នេរសមុទ្រ នៅក្នុងខេត្ត-ក្រុង
- សំរបស់រួល គ្រប់ការអនុវត្តន៍គំរោងនៅខេត្ត-ក្រុងតំបន់ឆ្នេរ និងមន្ទីរ ស្ថាប័នពាក់ព័ន្ធ ដើម្បីដោះស្រាយបញ្ហានៅ តំបន់ឆ្នេរសមុទ្រ
- ផ្តល់យោបល់ជូន **គ.ជ.ស.ន** តាមរយៈប្រធានក្រុមការងារខេត្ត-ក្រុង អំពីបញ្ហាផ្សេងៗដែលពាក់ព័ន្ធនឹងតំបន់ឆ្នេរសមុទ្រ
- ក្នុងករណីចាំបាច់ អាចបង្កើតក្រុមបច្ចេកទេសធ្វើផែនការ និងអនុវត្តសកម្មភាពផ្សេងៗជាមួយគំរោងតំបន់ឆ្នេរដែលសមាសភាពនៃក្រុមបច្ចេកទេសអាចរួមមាន ៖ បុគ្គលិកដែលមកពីមន្ទីរផ្សេងៗក្នុងខេត្ត ស្រុក ឃុំ និង ភូមិ រួមបញ្ចូលទាំងបុគ្គលិកអង្គការមិនមែនរដ្ឋាភិបាល និងតំណាងមួយចំនួនមកពីសហគមន៍មូលដ្ឋាន និងអ្នកពាក់ព័ន្ធ ដទៃទៀត
- ទទួលភារៈកិច្ចផ្សេងៗទៀត ដែល **គ.ជ.ស.ន** ប្រគល់អោយ ។

**ប្រការ ១០.-**

ក្រុមការងារខេត្ត-ក្រុង មានសិទ្ធិប្រើប្រាស់ត្រារបស់អាជ្ញាធរខេត្ត-ក្រុង ។

**ប្រការ ១១.-**

មន្ទីរបរិស្ថានខេត្ត-ក្រុង មានតួនាទីជាលេខាធិការដ្ឋាន និងបំពេញភារៈកិច្ចតាមការកំណត់របស់ខេត្ត-ក្រុង ។  
លេខាធិការដ្ឋានខេត្ត-ក្រុង ត្រូវដឹកនាំដោយលេខាធិការមួយរូប ។

**ប្រការ ១២.-**

- ក្រុមការងារខេត្ត-ក្រុង ត្រូវជួបប្រជុំរៀងរាល់ខែ តាមការអញ្ជើញរបស់ប្រធាន
- សមាជិកណាដែលមិនអាចមកចូលរួមប្រជុំបាន អាចចាត់តាំងតំណាងអោយចូលរួមប្រជុំជំនួសបាន ។

**ប្រការ ១៣.-**

- អង្គការមិនមែនរដ្ឋាភិបាលនិងអ្នកផ្តល់ជំនួយ ដែលមានគំរោងកម្មវិធីពាក់ព័ន្ធទៅនឹងតំបន់ឆ្នេរសមុទ្រ អាចចូល រួមប្រជុំក្នុង **គ.ជ.ស.ន** និងក្រុមការងារខេត្ត-ក្រុង ក្នុងនាមជាអ្នកសង្កេតការណ៍ ។

- លេខាធិការដ្ឋានរបស់ **គ.ជ.ស.ន** និងក្រុមការងារខេត្ត-ក្រុងនីមួយៗ ត្រូវជូនដំណឹងដល់អ្នកសង្កេតការណ៍ អំពីពេលវេលា និងទីកន្លែងប្រជុំរបស់សមាជិក **គ.ជ.ស.ន** ឬក្រុមការងារ ខេត្ត-ក្រុង ។
- អ្នកសង្កេតការណ៍មានសិទ្ធិចូលរួមប្រជុំ ប៉ុន្តែមិនអាចចូលរួមជាសមាជិកបានឡើយ ។
- ប្រធាន **គ.ជ.ស.ន** ឬក្រុមការងារខេត្ត-ក្រុង ដោយគំនិតផ្តួចផ្តើមខ្លួនផ្ទាល់ ឬក៏តាមសំណូមពររបស់សមាជិកអាចសុំជាគំនិតយោបល់ និងទស្សនៈរបស់អ្នកសង្កេតការណ៍ ទៅលើប្រធានបទដែលកំពុងពិភាក្សានៅក្នុងពេលប្រជុំ ។

**ប្រការ ១៤.-**

- ប្រធាន **គ.ជ.ស.ន** និងប្រធានក្រុមការងារខេត្ត-ក្រុង ត្រូវតាក់តែងរបៀបវារៈសំរាប់កិច្ចប្រជុំ និងដឹកនាំកិច្ចប្រជុំ ។

**ប្រការ ១៥.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងបរិស្ថាន រដ្ឋមន្ត្រី រដ្ឋលេខាធិការ គ្រប់ក្រសួងស្ថាប័នខេត្ត-ក្រុងដែលពាក់ព័ន្ធនឹងសេចក្តីសំរេចនេះ ត្រូវអនុវត្តអោយមានប្រសិទ្ធភាពខ្ពស់ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១១ ខែ តុលា ឆ្នាំ ២០០១



**ហ៊ុន សែន**

កន្លែងទទួល៖

ក្រសួងព្រះបរមរាជវាំង

អគ្គលេខាធិការដ្ឋានព្រឹទ្ធសភា

អគ្គលេខាធិការដ្ឋានរដ្ឋសភា

ខុទ្ទកាល័យសម្តេចនាយករដ្ឋមន្ត្រី

ដូចប្រការ ១៥

ឯកសារ- កាលប្បវត្តិ